

ஸ்ரீ:

பேருளாளன் பெருந்தேவீத் தாயார் திருவடிகளே சரணம்.



ஆண்டான் திருவடிகளே சரணம்.

“அஞ்சு குடிக் கொருசந்ததியாய், ஆழ்வார்கள்
தஞ்செயலை விஞ்சிநிற்குந் தன்மையளாய்ப் - பிஞ்சாய்ப்
பழுத்தானே யாண்டானைப் பத்தியுடன் நாளும்
வழுத்தாய் மனமே மகிழ்ந்து.”

திருப்பாவையர் விய தேசங்களும்.

ஸ்ரீமதாண்டவன் ஸன்னிதிக்கு அடியவர்கள் தம்மடியான் அண்ணங்கராசாரியன்
அளிக்கும் விருந்து.

1. மார்கழித் திங்களின் பரமபதாநுபவம். இப்பாட்டில் நாராயணனை என்றதை உயிராகக்கொள்வோம். * தமஸ: பரமோ தாதா சங்கசக்ரகதாதர: * என்று மந்தோதரி யால் பரம பத நிலயனுன நாராயணனுக் போற்றப்பட்ட பெருமான் சங்கசக்ரகதாதரனாக அவனது உள்ளததுள்ளே காட்சி தந்தவததனையே. அப்பெருமான் கண்ணனாக அவதரித்த போது * ஜாதோஸி தேவதேவசே சங்கசக்ரகதாதர * என்னும்படி அந்தப் பரமபதநாதனே சங்கும சக்கரமும் சிரித்த முகமுமாகத் திருவவதரித்தபடியால் நாராயணனே யென்றவிதில் பரமபத நாதனுடைய அநுபவம் பாங்காக அமையும்.

2. வையத்து வாழ்விடங்களில் திருப்பாற்கடலநுபவம். இப்பாட்டில் * பாற்கட லுள் பையத்துயின்ற பரமனென்பதை உயிராகக்கொள்வோம். திருப்பாற்கடல் அவதாரகந்த டென்பபடுகிறது. * ஏஷ நாராயண: ஸ்ரீமாந் ஸ்ரீராரணவ நிகேதந: நாகபர்யங்க முத்ஸ்ருஜ யஹி ஆகதோ மதுராமபூர்ம் * என்னும் பிரமாணம் ப்ரஸித்தம் திருப்பாற்கடலில் நின்றமுமே வடமதுரையில் வந்து பிறந்தருளினவன் கண்ணபிரான். ஆனதுபற்றியே ஆண்டான் * கண்ணபிரானடி பாடி * என்னவேண்டிய ஸ்தானத்தில் * பாற்கடலுள் பையத்துயின்ற பரம னடியபாடி * என்றான். கண்ணபிரானையே தம் திருவுள்ளத்தில் கொண்ட பெரியாழ்வார் * அரவதமனியினேளும் அழுகிய பாற்கடலோடும்... பரவதத்திரைபல மோதத் தம்முள்ளே பள்ளிகொளவதாக வருளிச்செய்தார். அதனையும் இங்கே யிணக்கியநுபவிப்பது.

3. ஓங்கியுலகளந்தனில் திருக்கோவலூரநுபவம். இப்பாசுரம் தொடங்கும் போதே ஓங்கியுலகளந்த வுததமனென்று தரிவிகரமாதானம் பேசப்படுகிறது. எம்பெருமான் உலகளந்தமூர்த்தியாகப் பல திருப்பதிகளில் ஸேவை ஸாதித்தாலும் ஸ்ரீவைஷ்ணவர்கள் திருக்கோவலூரையே முன்னம் நினைக்கவேண்டும். முதலாழ்வார்கள் கூடிய இத்தலத்தில் உலகளந்த ஸேவை மிகவுற்புதம். திருமங்கையாழ்வார் திருநெடுந்தாண்டகத்தில் * மந்தி ரத்தை மந்திரத்தால் மறவாதென்றும் வாழுதியேல் * என்று திருவஷ்டாசுடர்ப்ரஸ்தாவம் செய் தருளினவுடனே அதன் முக்கியப் பொருளான வ்யாப்தியை யருளிச்செய்ய நினைத்து அதனை உலகளந்த அபதானத்தினால் முதலிக்க விரும்பி அடுத்த பாசுரமான * ஒன்யிதியில் புனலு ருவி முழுவதாலும் உலகளந்த விருத்தாந்தத்தையே பேசி அதை ஸேவிக்கும்பிடங்காட் வெண்ணி அடுத்த பாசுரத்தில் * புலம்பரந்து பொன்னினைக்கும் பொய்கை வேவிப் பூங்கோவ லார் தொழுதும்போது நெஞ்சே! * என்று திருக்கோவலூரிலேயே திருவுள்ளத்தை மூன்றித்தா ராதலால் ஆழ்வார்களைப் போற்றும்படியிலே பிறந்தார்க்கு உலகளந்தவுத்தமனை நினைக்கும் போதே திருக்கோவலூரநுபவம் தன்னைடையே ப்ராப்தமாகும்.

4. ஆழிமழைக்கண்ணளில் திருவனந்த புரத்தநுபவம். இப்பாட்டில் * பாழியங் தோளுடைப் பற்றநாபன் * என்ற விடத்து அனந்த பத்மநாபனை யநுபவிக்க ப்ராப்தம். இதில் * வாழவுலகினில் பெய்திடாய் * என்று உலகம் வாழப் பெய்யவேணுமென்கிறது. உலகம் வாழுவதாவது இடங்களெல்லாம் கெடுவதேயன்றே. அனந்த பத்மநாபனை யநுப வித்தவர் நம்மாழ்வாரொருவரே; அவர் அப்பெருமானுக்குப் பாசரம் தொடங்கும்போதே * கெடுமிடராயவெல்லாம் * என்கிறார் * எழுமையுமேதஞ்சாரா * என்கிறார். * தீரும்நேயம் விளைகளெல்லாம் * என்கிறார். இங்ஙனே இங்ஙனே நாம் வாழும் வகையைப் பேசினபடி யாலே வாழ வுலகின்றிற் பெய்திடவேண்டும் பாசரத்தில் இடராயவெல்லாம் கெடுத்து வாழ் விக்கத்தோன்றிய அனந்தபத்மநாபனை யநுஸந்திப்பது பாங்கு.

5. மாயனைமன்னில் வடமதுரையநுபவம். இப்பாட்டில் * வடமதுரை மைந் தனை * யென்று கண்டோ க்தியாகவே வடமதுரையின் ப்ரஸ்தாவமுள்ளது. வடமதுரை விபவத் திருப்பதியாக மட்டுமென்றிடக்கே அர்ச்சைத் திருப்பதியாகவும் கொள்ளத் தகுதியுடையது. எங்ஙனையென்னில்; நம்மாழ்வார் திருவாய்மொழியில் ஒன்பதாம் பத்து முதற்பதிகம் முழுவதும் * வடமதுரைப் பிறந்தவன் * என்கையாலே விபவத்தோடு அர்ச்சையுங்கலந்த அநுபவமாகக் கொள்ளத்தகும். * மதுரா நாம நகரி புனயாபாபஹரி சுபா, யஸ்யாம் ஜாதோஜகந் நாத: * என்கிற பௌராணிக் கலோகத்தையுங்கொண்டு இனிமை பெறவநுபவிப்பது.

6. புள்ளுஞ்சிலம்பினாகரணம் திருவண்ணீர நுபவமும். இப்பாட்டில் * வெண்ணை விளிசங்கின் பேரரவங் கேட்டிலையோ * என்ற சந்தையை உயிராகக்கொள்வது. திருவண்ணீரைநீரைப் பாடினவர் நம்மாழ்வாரொருவரே. * வைகல் பூங்கழிவாய் * என்கிற ஒரு பதிகமே. அதில் * அலர்மேலையைமுன்னங்காள் * என்று புள்ளிநங்களை விளித்துத் திருவண்ணீரைக்கு அடையாளங் கூறுமிடத்து * விடிவை சங்கொலிக்குந் திருவண்ணீரோ * என்று சங்கின் பேரரவத்தையே கூறினர் ஆழ்வார். சங்கானது ப்ரணவாகரமாயிருக்கும். அகார உகார மகாரங்கள் சேர்ந்தது ப்ரணவம். திருவண் வண்ணீர்ப்பதிக்கத்தில் * அடிகள் கைதொழுது * என்கிற பாசத்தில் அகாரத்தை முன்னிடமும், * உணர்த்தலூட லுணர்ந்து * என்கிற பாசரத்தில் உகாரத்தை முன்னிடமும், * மின்கொள் சேப்புரிநூலென்கிற பாசரத்தில் மகாரத்தை முன்னிடமும் அருளிச்செய்ததுபோல இப் பாசரத்திலும் * அரி யென்ற பேரரவம் * உள்ளம்புகருது * முனிவர்களும் * என்பவற்றில் அகார உகார மகாரங் களைச் சேர்த்துப் பேசியிருப்பதை நினைப்பது. அக்ஷரப்பொருத்தம் மட்டு மன்றியே அர்த்தப் பொருத்தமும் இரண்டிடங்களிலும் மேதாவிகளால் உய்த்துணர்த்தக்கது.

7. சேகிசில் திருவாய்ப்பாடியநுபவம். ஏற்கெனவே திருவாய்ப்பாடியை யநுப வித்த வொரு மஹா பக்தர் * உத்காயத்தாம் அரவிந்தலோசநம் வரஜாங்கநாநாம் திவம் அஸ்ப்ருசத் த்வயி, ததந்ச சிாமந்தசுப்தமிசரிதோ நிரஸ்யதே யேந திசாம் அமங்கலம் * என்றார். ஸுப்ரஸித்தமான இந்த கலோகத்தில் ஆய்ச்சிகளின் பாட்டொலி, மத்திலு லோசை படுத்த தயிரொலி, (ததந்ச்ச) என்கிறவிடத்தில் அநுத்தஸமுச்சயபரமான சகாரத்தினால்—கடையுமிடைச்சிகளின் ஆபரண த்வயியுமாகிய இவ்வொலிகள் பேசப் பட்டன. இப்பாட்டிலும் அவையே யென்று விரித்து அநுபவிக்க.

8. கீழ்வானத்தில் திருவந்தியூரநுபவம். திருவந்தியூரென்பது ஸ்ரீஹஸ்திசைலம். இப்பாட்டில் தேவாதி தேவனைச் சென்று நாம் சேவித்தால் என்பது உயிரான சொல். தேவாதி தேவனென்பது தேவப்பெருமானேயே. திருப்பாவையில் புள்ளுஞ்சிலம்பின காண் தொடங்கிப் பத்துப் பாசரங்களினால் ஆழ்வார்கள் பதிமன்றிக்கும் திருப்பள்ளி யெழுச்சி பாடினதாக நிர்வஹிக்குமடைவில் இப்பாட்டில் நம்மாழ்வாரையுணர்த்துவதாக விளிவான கிருபணம் செய்திருக்கிறேன். அவ்வாழ்வார் ப்ரதம்பரபந்தத்தை இமையோர் தலைவா என்று தொடங்கியும், சரம்பரபந்தத்தை அயர்வறுமரங்களதிபதியென்று தொடங்கியும் தேவப்பெருமானேயே பேசிக் கொள்கிற விசதா நுபவங்களில் இங்கே இணக்கிக் கொள்வது.

9. தூமணிமாடத்தில் திருக்கடிகைய நுபவம். திருக்கடிகையென்பது கடிக்காசல் மென்ப்படுகிற சோளலிம்ஹபும். அத்தலத்தைப்பாடுகின்ற திருமங்கையாழ்வார் *மிக்காணை* என்கிற பாசுரத்தில் *மறையாய் விரிந்த விளக்கை* என்று விளக்காகப் பாடினார். குடத்திலிட்ட விளக்கென்றும் குன்றிலிட்ட விளக்கென்றும் ஆசாரியர்கள் அருளிச்செய்வார்கள். குடத்திலிட்ட விளக்கு அபரகாசமாயொழியும். குன்றிலிட்ட விளக்கு சுற்றும் வெளிச்சம் தரும். இப்பாசுரத்தில் *தூமணிமாடத்துச் சுற்றும் விளக்கெரிய* என்றிருப்பதனால் கடிகைத் தட்பஞ்சுன்றின் மிசையிருந்த மறையாய்விரிந்த விளக்கைக் கொண்டு அநுபவிக்கப் பாங்காகும்.

10. நோற்றுச் சுவர்க்கமும் திருக்காட்கரைய நுபவமும். அதிகாரிகள் வித்தோபாய ஸாத்யோபாய நிஷ்டார்களென்று இருவகை; இவர்கள் முறையே பரகதஸ்வீகார நிஷ்டார்களென்றும் ஸ்வகதஸ்வீகாரநிஷ்டார்களென்றும் வழங்கப்பெறுவர். *நாயமாத்தமாச் சூதியில் *யமேகைஷ்வருணுதே நே ஸ்ய: * என்றோதினபடியே பரமபுருஷனால் வரிக் கப்பட்டவர்களுக்குப் பேற்றில் இழவு கிடையாது. அன்னவர்கள் இனி நோன்பு நோற்க வேண்டியவர்களல்லர். *தேஷாம் ராஜந் ஸாவயஜ்ஞாஸ் ஸமாப்தா: * என்றும் *செய்த வேள்வியர்வைபத்தேவர்* என்றும் சொல்லுகிறபடியே நோன்பு நோற்று முடித்துப் பரஹ்மானன் தா நுபவம் பண்ணுமவர்களாயிற்று அவர்கள். இப்பாட்டின் முதலடியில் அதுவே சொல்லு கிறது நோற்று - கிருதக்ருதர்களாகி, சுவர்க்கம் புகுகின்ற - *யஸ்த்வயா ஸஹ ஸ ஸ்வர்க்க: நிரயோயஸ் த்வயா விநா* என்கிற பிராட்டிவசனத்தில் தேறுகிற ஸ்வர்க்க சப்தார்த்தமான சித்தயஸம்ச் சேஷஜ்ஜித மஹானந்தத்தைய நுபவிக்கின்ற என்று பொருளாகை யாலே மேலே சொன்ன உத்தமாதிகாரியைத் தெரிவிக்கும் பாசுரமிது. இதில் திருக்காட் கரைய நுபவம் எங்ஙனையென்னில்; அத்திருப்பதிகு நம்மாழ்வாரிட்டருளிள பதிகத்தில் *வாரிக் கொண்டுள்ள விழுங்குவன் காணிலென்று, ஆர்வற்ற என்னையொழிய என்னில் முன்னடபாரித்து, தானென்னை முற்றப்படுகின், காரொக்கும் காட்கரையப்பன் கடியனே * என்றுள்ள பாசுரத்தின் இனக்கவைப் பொருளை அடியேனுடைய திவ்யார்த்ததீபிகையில் விளங்கக்காண்க. அன்றியும் *தெருவெல்லாம் காவிசைத் திருக்காட்கரை* என்று ஆர்வார் பணித்தபடியே நறுமணம் கமழிற்கும் திருக்காட்கரை. இப்பாசுரம் நூற்றத்துழாய் முடி நறுமணம் கமழிற்கும்.

11. கற்றுக் கறவையும் திருமோகூர நுபவமும். இப்பாட்டில் *முகில்வண்ணன் பேர்பாட* என்றதை உயிர்நிலையாகக் கொள்வது, திருமோகூரத் திருப்பதிகு நம்மாழ்வா ரிட்டருளிள பதிகமான *தாளதாமரையில் *காளமேகத்தையன்றி மற்றென்றிலங்கதியே* என்றுள்ளது. அத்தலத் தெம்மெருமானுக்குக் காளமேகப்பெருமானென்று திருநாமமாகையாலே திருப்பாவைமுகில்வண்ணனையும் திருமோகூர்க் காளமேகத்தையுங் கூட்டிய நுப விப்பது ரஸவத்தரம். முகில் எவ்விடத்தில் பெய்யும்? எப்போது பெய்யும் என்பது ஆர்க்குமறியலாகாது. *நாலென புருஷகாரேன ந சாப்பய்யேந ஹேதுநா, கேவலம் ஸவேச்சயை வாஹம் ப்ரேக்ஷே கஞ்சிக் கதாசந* என்கிற பகவத் காளமேகமும் எந்த அதிகாரியை எப்போது விஷயீகரிக்குமென்பது அறிவரிது. மேகம் ஓரிடத்திலே மின்னும், மற்றோரிடத்திலே பொழியும். ஸூக்ருஷ்ண மேகம் மதுரையிலே மின்னி ஆய்ப்பாடியிலே பொழிந்தது.

12. களைத்தினங்களும் சித்ரகூடா நுபவமும். இப்பாசுரத்தில் *சினத்தினல் தென்னிலங்கைக் கோமானைச் செற்ற* என்பது உயிர்நிலையான சந்தை; பெருமான் திரு மொழியில் திருச் சித்திரகூடப் பதிகமான *அங்கனெடு மதிளில் *எரிநெடு வேலரக்க ரொடு மிலங்கை வேந்தனின் னுயிர்கொண்டு* என்றதைக் கொண்டு தென்னிலங்கைக் கோமானைச் செற்றதையும், *திருமகனோடினிதமர்ந்த செல்வன்றனை* என்றதைக் கொண்டு மனத்துக்கினியானை தன்மையையும் நெஞ்சார்ச் சிந்திக்க அப்பதிகத்தில் *சினமடங்க மாருதிபால் சுடுவித்தானை* என்று பெருமானுடைய சினம் அடங்கிவிட்ட

தாகச் சொல்லிற்று. சினம் உண்டாகித்தானே அடங்கவேணும்; அது திருப்பாவையில் * சினத்தினுலென்பதனால் சொல்லிற்று.

13. புள்ளிள்வாயும் திருக்குடந்தையநுபவமும். இதில் * புள்ளிக்கிடத்தியோ * என்று சயனத் திருக்கோலம் அனுபவிக்கப்பட்டது. திருக்குடந்தையில் * ஏரார் கோலம் திகழக்கிடந்தாய் * என்று புள்ளிக்கிடத்தலில் பரமாத்புதமான அநுபவம். மற்றும் வெ.கா முதலிய திருப்பதிகளிலும் புள்ளிக்கிடத்தலுண்டானாலும் திருமழிசைப்பிரான் சயனத் திருக்கோலப்பதிகளை ஒன்றுசேர்த்துப் பாடுகையில் * நாகத்தனைக்குடந்தை * என்று திருக்குடந்தையையே முந்துற வெடுத்திருக்கையாலும், திருக்குடந்தையாண்டவன் திருமுனபேரிகமும் விண்ணப்பமிதுவாகையாலும் திருக்குடந்தையனுபவத்திற்கே மிக்க பொருத்தமுள்ளது.

14. உங்கள் புழைக்கடையும் அழுத்தாநுபவமும். இப்பாசரத்தில் *வாவியுள் செங்கழுநீர் வாய்நெகிழ்ந்து ஆம்பல்வாய் கூம்பினகாண் * என்று சில நீர்நிலைப் புஷ்பங்களின் தன்மை சொல்லிற்று. * அணியார் வீதியழுந்துரே யென்ற அத்திருப்பதிகத்தில் * நெல்லில் குவளை கண்காட்ட நீரில் குமுதம் வாய்காட்ட, அல்லிகமல முகங்காட்டுங் கழனியழுந்தூர் * எனப்பட்டது. அன்றியும், இங்கு எழுப்பப்படும் நங்கை தாவுடையாய்! என விளிக்கப்பட்டாள்; அழுந்தூரிலுள்ளாரைப் பற்றிப் பேசுமாழ்வார் * செந்தமிழும் வடகலையும் திகழ்ந்த நாவார் * என்று நாவுடைமையை நவின்ருர். அன்றியும் * திருவுக்குந் திருவாகிய வென்னு மழுத்தாப்பதிகத்தில் * நெய்யாராழியுஞ் சங்கமுமேந்தும் நீண்டதோளுடையாய் * என்றது. இங்கு * சங்கொடு சக்கரமேந்தும் தடக்கைய நென்றது.

15. என்லே யிளங்கியும் திருவல்லிக்கேணியநுபவமும். இப்பாட்டில் * வல்லாளை கொன்றனை மாற்றுகரை மாற்றழிக்க வல்லாளை மாயனை யென்றதெல்லாம் * விற்பெருவிழவுங் கஞ்சனும் மல்லும் வேழமும் பாகனும் வீழ * சந்தமல்குமுலாளலக்கண் நூற்றுதலாகப் பெண்டிருமெய்தி நூலிழப்ப * என்பது முதலான திருவல்லிக்கேணிப் பதிகத்தின் சந்தைகளைக் கொண்டு அநுபவிக்கப் பாங்காழிருக்கின்றமை காண்க.

16. நாயகனும் திருக்குறுங்குடியநுபவமும். இப்பாட்டில் * தூயோமாய் வந்தோம் துயிலெழப்பாடுவான் வாயால் முன்னமுன்னம் மாற்றுகையம்மா * என்றதை உயிர் நிலையாகக் கொள்வது. பாடுவான்—நம்பாடுவான், அவன் திருக்குறுங்குடியெம்பெருமானைப் பாடுவதற்காக 'வீணமாதாய நிராயெள,' வழியிடையில் ப்ரஹ்மரக்ஷஸஸு' பிடிக்க வந்தபோது 'வாயால் முன்ன முன்னம் மாற்றுகையம்மா!' என்று சொல்லித் தன்னுடைய விரதத்திற்குப் பங்கம் செய்யவேண்டாமென்று அதன் காலில் விழுகிறான். தப்பாமல் மீண்டுவருவதாகப் பல பல சபதங்களைப் பண்ணித் திருக்குறுங்குடிக்கே சென்று அங்கு நேசநிலைக்கதவம் நீக்கியிருக்கும் நிலையைச் சேவித்து மீள்கிறான்.

17. அம்பரமேதண்ணீரும் காழிச் சீராமவிண்ணகநுபவமும் இப் பாசரத்தில் * அம்பர முடறுததோங்கி யுலகளந்தவும்பர் கோமானே. * என்றதை உயிர் நிலையாகக்கொள்வது. காழிச் சீராம விண்ணகர்ப்பெருமான் * ஒரு குறளாயிருநில மூவடிமண் வேண்டியுலகனைத்து மீரடியாலொடுக்கினவன்.

18. உந்துமதகளிற்றனும் திருநறையூரநுபவமும். திருநறையூரென்பது நாச்சியார் கோயில். ஸ்தலபுராணத்தின்படி நாச்சியாருக்கே ப்ராதாந்யமுள்ள திவ்யதேசமிது. திருமங்கையாழ்வார் பெரிய திருமடலில் * மன்னுமறையோர் திருநறையூர்மாமலைபோல், பொன்னியலு மாடக்கவாடம் கடந்துபுகு என்றுடைய கண்களிப்ப நோக்கினேன்...மன்னு மரதக்குன்றின் மருங்கே, ஓர் இன்னிளவஞ்சிக்கொடியொன்று நின்றதுதான், அன்னமாய் மானாய் அணியமலிராயங்கிடையே, மின்னாயினவே யிரண்டாயினைச் செப்பாய், முன்னாய தொண்டையாய்க் கெண்டைக்குலயிரண்டாய், அன்ன திருவுருவம் நின்றது * என்றநுபவித்தது இங்கே நினைக்கத்தக்கது. * உந்து மதகளிறுபாசரம் பூர்த்தியாக நாச்சியாரநுபவம்

இதில் * பந்தார்விரலி * என்று பந்தின் ப்ரஸ்தாவமுள்ளது. திருநறையூர்ப் பதிகத்தில் (பெரிய திருமொழி 6—6—8.) * பந்தார் விரலன் * என்றது காண்க. திருநறையூர்க்கு நூற்பாசுரங்களுக்கையாலே கொள்ளை கொள்ளையாக அநுபவிக்கலாம். நிர்மூலகாலகேசுப பரர்கள் என்செய்வதந்தோ !

19. குத்துவிளக்கும் திருவிட வெந்தையநுபவமும். இப்பாட்டில் * கொங்கை மேல் வைத்துக்கிடந்த * என்றதை உயிராகக்கொள்க திருப்பாவைக்குத் தனியனிட்டுருளின பட்டர் இப்பாட்டை ஜீவநாடியாகக்கொண்டுதானே * நீளாதுங்க ஸத்தநிகிதம் ஸபத மென்றது. இந்த நினைமையை ஒருவாறு அர்ச்சையில் காணவேணுமானால் திருவிட வெந்தையில்தான் காணலாகும். * திவனும் வெண்மதிபோல திருமுகத்தரிவை செழுங்கடலமுதினிற் பிறந்தவவளும் நின்னுகத்திருப்பது மறிந்தும் * என்ற அததலப பாசுரத்தையும் * நபின்னை கொங்கைமேல் வைத்துக்கிடந்த வென்னு மிப்பாசுரத்தையும் ஸம்வயப்படுத்தி யதுபவிகை வல்லார் ஆர்கொல் ! நம் ஆண்டவன் அநுபவிக்கலாமதனை.

20. முப்பத்து முவரும் திருப்பாடகத்தநுபவமும். திருக்கச்சிமா நகரில் விளங்கும் பாண்டவதானஸன்னிதியே திருப்பாடகமென்பது. மிகமிகப் பெரிய திருக்கோலங் கொண்டுருளினவிடமது. பெரிய திருமொழியில் (9—1—8.) * அரவுநீர் கொடியோனவையுள் ஆசனத்தை அஞ்சிடாதேயிட, அதற்குப் பெரியமாமேனி அண்டமுருவப் பெருந்திசையடங்கிட நிமிர்ந்தோன் * என்று திருமங்கையாழ்வார் அநுஸந்தித்த இதிலாஸத்திறகிணங்க அமைந்த திருக்கோலம்து. அதாவது, பாண்டவர்க்காய்த்துது சென்ற கண்ணபிரானது வருகையையறிந்த அரவுநீர்கொடியோன் [ஸர்ப்பத்தவஜ்ஞன துரிபோதன்] ஸபா மண்டபத்தில் பிலவறையொன்று தோண்டுவித்து உள்ளே ஆபுதபாணிகளான மல்லர்களை நிறுத்திப் பொய்யாஸன மிட்டுவைக்க, கண்ணபிரான் அதன்மேல் வீற்றிருந்தவனவில் ஆஸனமுள்ளேயிறங்க, அதனோடு கண்ணனும் உள்ளேயிறங்கி விச்சவ்ருபமெடுத்துத் தனத்திறகைகாட்டி அங்கிருந்த செற்றார்க்கு வெபபங்கொடுத்த வரலாற்றை இப்பாசுரத்தன்னிலேய நுபவிப்பது. அமரர்க்கு முன்சென்று - தேவர்க்குருதிகளான பாண்டவர்களுக்காக முன்சென்று ; கப்பம் தவிர்க்கும் கம்பமென்கிற வடசொல் கப்பமெனத் திரிந்திருப்பதால் அப்பாண்டவர்களின் நடுக்கத்தைத் தவிர்த்தமை சொன்னவாறு.

21. ஏற்ற கலங்கனும் திருக்கண்ணமங்கை திருநாராயணபுராநுபவமும். இப்பாசுரத்திற்கு இரண்டு திவ்ய தேசங்கள் அநுபால்யங்கள். முறையே அநுபவிப்போம். இப்பாட்டில் பெரியாய் ! என்றதை உயிரிசையாகக் கொள்வது. திருக்கண்ணமங்கையைப் பாடுகிற திருமங்கையாழ்வார் தொடங்கும் போதே பெரும் புறக்கட்டை யென்றார். அப்பெருமைக்குத் தக்கபடி பாசுரங்களையும் பெரியனவாக இட்டருளினார். பதிகத்திற்குப் பலனுரைத்துத் தலைகட்டும் போதும் * விண்ணில் விண்ணவராய் மகிழுவெய்துவர் * என்று பெரியாராகப்பெறுவர் என்றார். மாற்றாரை வலி தொலைப் பண்ணின கண்ணபிரான் *பற்றார் நடுங்க முன்பாஞ்ச சன்னியத்தை வாய்வைத்த போரேறே ! * என்றும் * ஸ கோஷோ தார்த்தராஷ்ட்ராணம் ஹருதயாநிவ்யதரயத் * என்றும் சங்கொலியினால் தொலித்தான். திருக்கண்ணமங்கைப் பெருமானைவிளக்கின்ற திருமங்கையாழ்வார் * வெண்சங்கமொன் றேந்திய கண்ண ! * என்றார்.

இனி திருநாராயணபுரத்தைய நுபவிக்கும் போது * பெரும் பசுக்களாற்றப்படைத்தான் மகனே ! என்றதை உயிரிசையாகக் கொள்வது. யதிராஜஸம்பத்குமாரனே ! என்றபடி. பெரும்பசுக்களான பல்கலையோர்களை ஆற்றப்படைத்தவர் எம்பெருமானார் ; அவர்க்கு மகனே ! என்றபடி. அன்றியும் * உலகினில் தோற்றமாய் நின்றகடரே * என்றதும் திரு நாராயணபுரத்திற்குப் பெருத்த சான்று. புற்றில் மறைந்திருந்து தோற்றமாய் நின்ற இது ஹாஸமுணாக்.

22. அங்கன்மாஞாலமும் திருமாலிருஞ்சேலையநுபவமும். இப் பாசுரத்தில் அரசர் அபிமானபங்கமாய் வந்து பணிந்தமை கூறப்படுகின்றது. திருமாலிருஞ் சேலைய

யநுபவிக்கின்ற பெரியாழ்வார் (4—2—7.) * கொன்னவில் கூர்வேல் கோன் நெடுமாறன் தென்கூடல்கோன் தென்னன் கொண்டாடும் தென்திருமாலிருஞ்சோலையே * என்று ராஜ பூஜையைப் பேசினார். * இதமிமே ச்ஞனுமோ மலயத்தவஜம் ந்ருபமிஹ * என்றார் ஆழ்வானும்.

23. மாரிமலைமுழுக்கம் திருவரங்கம் பெரிய கோயிலநுபவமும். இப் பாசுரத்தில் * உன் கோயில் நின்றிங்ஙனே போந்தருளி * என்றதை உயிர் நிலையாகக்கொள்வது. நம் பெருமான் ஸன்னிதிக்குக் கோயிலென்றே தனிச் சிறப்பான ப்ரஸித்தி. இப்பாசுரம் நடையமுக காணவிரும்பிப் பேசியது. அதைக்காண்பது கோயிலிலே யாயிற்று. திருவாய் மொழியில் (6—9—3. * ஞாலத்தாடே நடந்து நின்றும் * என்ற பாசுரத்தின் ஈட்டில் நம் பெருமான் நடையமுகபற்றி அப்புதமானதோர் ஐதிஹ்யம் காண்க.

24. அன்றிவ்வுலகமும் கோவர்த்தநுபவமும். இப் பாட்டில் * குன்றுகுடையா வெடுத்தாய்! குணம்போற்றி * என்னுமடியை உயிராகக்கொள்க. கோவர்த்தனோதரணத் திற்கு மங்களாசாஸனம் நடைபெறுகிறது, * கொடியேறு செந்தாமரைக் கைவிரல்கள் கோலமுமிழ்ந்திவ வாடிற்றில், வடிவேறு திருவுகிர் நொந்துமில் மணிவண்ணன் மலையுமோர் சம்பிரதம் * என்கிற பெரியாழ்வார் திருமொழிப் பாசுரத்தை ஏடுபார்த்தாகிலும் வாசித்து விளக்குக. ஆயர்கள் வழக்கப்படி தேவேந்திரனுக்கு இடமூலையைக் கண்ணபிரான விலக் கும்போது (யஜுர்வேதம். 2-காண்டம். பிரச்னம் 5-ல்) ஓதப்படுகிற * யோ வை ஸ்வாம் தேவதாமதியஜதே பர ஸ்வாயை தேவதாயை ச்யவதே ந பராம் ப்ராப்னோதி பாயீயாந் பவதி * என்கிற வேதவாக்கியத்தைச் சொல்லி விலக்கினதாக வைத்து அந்த வேத வாக்கி யத்தை நம் நிகமாந்த குருவார் பாதவாப்யுதயத்தில் * அதியஜேத நிஜாம் யதி தேவதாம் உபயதச் ச்யவதே ஜுஷதேப்யகம், ஸ்திதிப்ருதைவ ஸதேவதகா வயம் வநமிஹா நவதா கிமஹித்ருஹா * என்று ச்வேகமாக்கி யுள்ளார். அதையாவது பன்னியுரப்பது.

25. ஒருத்தி மகனும் திருக்கண்ணபுராநுபவமும். இப்பாசுரத்தில் * ஒருத்தி மகனும்பிறந்து ஓரிரவிலொருத்திமகனா யொளிததுவளர் * என்றதை திருக்கண்ணபுரப் பாசுரங்களில் கொண்டு கொணையாகக் காணலாம். பெரிய திருமொழியில் எட்டாம் பத்து முழுவதும் திருக்கண்ணபுர மங்களாசாஸனமே. (8-5-1.) * தந்தை காலில் விலங்கற வந்து தோன்றிய தோன்றல் * என்ற பாசுரத்தினால் ஒருத்திமகனும்பிறந்ததைப் பேசி, * யாரிமாக்கடல் வளைவணற்கிணயவன் * என்கிற அடுத்த பாசுரத்தினால் ஒருத்திமகனும் வளர்ந்ததைப் பேசினார். * தாயெடுத்த சிறுகோலுக்கு உணர்தோடித் தயிருண்ட வாய் துடைத்த மைந்தனுக்கு * இதயாதிக்களான பல பாசுரங்கள் ஒருத்திமகனும் வளர்ந்தபாதை யநுபவங்களாம்.

26. மாலேமணியும் ஸ்ரீவில்லிபுத்தூரநுபவமும். இப்பாசுரத்தில் ஆலினிகையாய்! என்றதை உயிராகக் கொள்க. ஸ்ரீவில்லிபுத்தூரெம்பெருமான் வடபத்ரசாயி யெனனுந் திருநாமமுடையனாகையாலே அப்பெருமானை நோக்கியே ஆலினிகையாய். என்றுது. கண்ணனை வடபத்ரசாயியாக அநுபவித்தது ஆண்டாள் மட்டுமன்று, திருத்தந்தையாரும் யசோதை வேடமூண்டே அநுபவிக்குமிடத்து * பாலகனென்ற பரிபவஞ் செய்யேல், பண்டொருநாள் ஆலினிகை வளர்ந்த சிறுக்கனவனின் * என்று கண்ணனை ஸ்ரீவில்லிபுத்தூரப் பெருமா னாகவே அநுபவித்தார்.

27. கூடாறை வெல்லும் திருவேங்கடப்பதியநுபவமும். இப்பாட்டில் முதலடி யையும் ஈற்றடியையும் உயிராகக் கொள்க. முதலடியில் விரோதி நிரஸனமும். ஈற்றடியில் கூடியிருந்து குளிரும்படியும் சொல்லிற்று. எம்பெருமானார் காலத்திலே திருவேங்குமுடை யானுக்கு ப்ரபல விரோதம் விளைய, * அப்பனுக்குச் சங்காழியாளித்தரும் பெருமானால் விரோதி நிரஸனம் விளங்க வரலாறு ப்ரஸித்தம். [கூடியிருந்து] * ஒழிவில்லா மெல்லா முடனும் மன்னியிருக்க ஆழ்வார் பாரித்தது வேங்கடத் தெழில்கொள் சோதிதெய்ந்தை தந்தை தந்தைக்கே. [குளிரந்து.] * குளிரருவி வேங்கடம்.*

28. கறவைகளும் ஸ்ரீ ப்ருந்தாவனுநுபவமும். இப் பாசுரத்தில் கானஞ்சேர்ந் துன்போம் என்றதை உயிராகக்கொள்வது. காநநம் என்கிற வட்சொல் கானமெனக் கடைக்குறையாய்க் கிடக்கிறது காடு என்று பொருள். அதுதான் ப்ருந்தாவனம். அங் குச்சேர்ந்து அநுபவிப்போம், எதையநுபவிப்போமென்னில், கானமென்கிற சொல் தமிழுக்கே உரித்தான இரட்டுறமொழிதலால் [கவர்க்கத்தருத்யாக்ஷா] கானத்தைச்சொல்லும். வேணு கானகோஷடியிலே சேர்ந்து அநுபவிப்போமென்கை, இவ்விடத்திலே * ஆஸாமஹோ சரணரேணுஜுஷாம் அஹம் ஸ்யாம் ப்ருந்தாவநே கிமபி குலமலதௌஷ்டீநாம் * சைலோக் நிச்ச ஜலாம்பபூவ...த்வம் தேஷ்வந்யதமாம்பபூவித பவத்வேணுக்வனோந்மாதநே * என்கிற சுலோகங்களை யநுஸந்திப்பது.

29. சிற்றஞ்சிறுகாணையும் துவராபதியநுபவமும் இப்பாசுரத்தில் முக்கியமான வேண்டுகோள் * உனக்கே நாமாட்செய்வோம் * என்பது. கண்ணனுடைய தேவிமாரனை வரும் ஆட்செய்தவிடம் தவாரகையென்று பெரியாழ்வார் திருவுள்ளம் பற்றுகிறார். *பதி னாராமாயிரவர் தேவிமார் பணிசெய்யத் துவரையென்னுமதில் நாயகராகி வீற்றிருந்த மணவாளர் * பல்லாயிரம் பெருந்தேவிமாரொடு பௌவமெறி துவரை யெல்லாருஞ்சூழ *

30. வங்கக்கடலும் ஸ்ரீ வில்லிபுத்தூரும். கீழ் * மாலே மணிவண்ணனில் ஆலினிலையானுகிற வில்லிபுத்தூருறைவானே யநுபவித்தோம். இங்கு அணி புதுவையென்று வில்லிபுத்தூரையே அநுபவிப்போம். வில்லிபுத்தூரைப் பெரியாழ்வாரும், திருமக ளாரும் அநுபவித்தவர்கள். ஆண்டாள் கதையைச் சொல்லிப் பெரியாழ்வாரும், பெரியாழ் வார் கதையைச் சொல்லி ஆண்டாளும் அநுபவித்தார்கள். பெரியாழ்வார் திருமொழியில் (2-2-6.) மின்னணைய நுண்ணிடையார் விரிகுழல்மேல் நுழைந்த வண்டு, இன்னிசைக் கும் வில்லிபுத்தூர் * என்ற பாசுரத்தில் ஆண்டாளுடைய குழலிலே * தூவியம்புள்ளுடைத் தெய்வ வண்டு [நுழைந்த] அபிரிவேசங் கொண்ட வரலாறு வ்யக்தம். நாச்சியார் திரு மொழியில் (5-5.) * மென்னடையன்னம் பரந்து வினையாடும் வில்லிபுத்தூர் * என்ற பாசுரத் தில், வேண்டிய வேதங்களோதி விரைந்து கிழியறுத்த பெரியாழ்வார் கதை காணலாம். * அன்னமாய் அன்றங்கருமறைபயந்தான் * என்கிறபடியே ஹம்ஸாவதாரம் அருமறை பயக்க. விஷ்ணுசித்தாவதாரம் * ப்ராஹ் 'வேதாந்' அசேஷாந் * என்ன. ஆக, பட்டாபிரா னுஜம் கோதையாலுமுண்டான ஏற்றமே ஸ்ரீவில்லிபுத்தூர்க்கு அநுபாவம். *

ஸ்ரீகாஞ்சி அண்ணங்கராசர்ய தாஸனுடைய

திருப்பாவை திவ்ய தேசாநுபவ விருந்து

முற்றிற்று.

ஆண்டாள் தியுவடிகளே சரணம்.